

मोहान्तसुरतक्षमा, यथा  
 श्रमजलनिविडां निमीलिताक्षीं  
 श्लथचिकुरामनधीनबाहुवल्लीम् ।  
 मुदितमनसमस्मृतान्यभावां  
 रतिशयने निशि गोपिकां स्मरामि॥ ३१॥

माने कोमला, यथा  
 प्राणास्त्वमेव किमिव त्वयि गोपनीयं  
 मानाय केशिमथने सखि नास्मि शक्ता ।  
 एहि प्रयाव रविजातटनिष्कुटाय  
 कल्याणि फुल्लकुसुमावचयच्छलेन॥ ३२॥

माने कर्कशा, यथा विदग्धमाधवे (५.३०)  
 मुधा मानोन्नाहाद्ग्लपयसि किमङ्गानि कठिने  
 रुषं धत्से किंवा प्रियपरिजनाभ्यर्थनविधौ ।  
 प्रकामं ते कुञ्जालयगृहपतिस्ताम्यति पुरः  
 कूपालक्ष्मीवन्तं चटुलय दृगन्तं क्षणमिह॥ ३३॥  
 त्रिधासौ मानवृत्तेः स्याद्धीराधीरोभयात्मिका॥ ३४॥